

# Tariffi u Spejjeż Taċ-Ċentru Dwar I-Arbitraġġ Ta' Malta



Ċentru Dwar I-Arbitraġġ ta' Malta

Dawn it-Tariffi u Spejjeż taċ-Ċentru dwar I-Arbitraġġ ta' Malta jinsabu f'Appendiċi A tar-Regoli dwar I-Arbitraġġ (L.S. 387.01):

## Taqsuma I – Tariffi u Spejjeż

### 1.1 TARIFFI TAĊ-ĊENTRU DWAR L-ARBITRAĠĠ TA' MALTA META JIĠI PPREŻENTAT L-AVVIŻ TA L-ARBITRAĠĠ

#### 1.1.1 Arbitraġġ Domestiku/Ordinarju

1.1.1.A It-tariffi tar-reġistru, liema tariffi ma jingħatawx lura, għal talba, kontro-talba jew xi talba addizzjonali, għandhom ikunu ekwivalenti għal 25% tat-tariffi *ad valorem* tar-reġistru tal-Qrati Superjuri ta' Malta kif dawn joħorgu minn avviżi legali maħruga skond il-Kodiċi ta' Organizzazzjoni u Proċedura Ċivili b'tariffa minima ta' €116.47.

1.1.1.B Meta talba, kontro-talba jew xi talba addizzjonali ma tkunx xi ammont monetarju, u f'każijiet fejn l-ammont ma jkunx imsemmi, ir-rikorrent għandu jiddikjara xi jkun il-valur tat-talba tiegħu. Din id-dikjarazzjoni għandha ssir mal-preżentata tal-Avviż jew mal-preżentata tal-kontro-talba, jew ta' kull talba addizzjonali, skond il-każ. Ir-Registratur jista' jirrevedi l-valur hawn fuq imsemmi.

1.1.1.Ċ Jekk iżjed minn żewġ partijiet ikunu involuti fi proċedimenti ta' arbitraġġ, rata ta' €11.65 tapplika għal kull parti addizzjonali fil-każ ta' Arbitraġġi ta' Talbiet li jikkonċernaw Vetturi bil-Mutur, Arbitraġġi ta' *Condominium*, u Arbitraġġi ta' Soċjetajiet Koperattivi, kemm jekk dawk l-arbitraġġi jkunu bi proċeduri fil-qosor jew jekk ikunu arbitraġġi mandatorji, u fil-każ ta' dawk it-tilwimiet li hemm fir-Raba' Skeda li tinsab mal-Att; u f'kull każ ieħor, rata li tkun ekwivalenti għal 10% tat-tariffi tar-reġistru msemmija fil-paragrafu 1.1.1.A tkun tapplika għal kull parti addizzjonali.

#### 1.1.2 Arbitraġġi bi Proċeduri fil-Qosor

It-tariffi tar-reġistru, liema tariffi ma jingħatawx lura, għandhom ikunu dawk tal-paragrafu 1.1.1.A bi skont addizzjonali ta' 25% fuq it-tariffa tar-reġistru skond ir-Regoli dwar Proċeduri ta' Arbitraġġ fil-Qosor b'tariffa minima ta' €88.52.

### 1.1.3 Arbitraġġi Mandatorji

€69.88

Iżda fil-każ ta' tilwim dwar talbiet li jikkonċernaw vetturi bil-mutur li l-valur tagħhom ma jkunx iżjed minn €6,988.12, u f'każ ta' tilwim dwar l-Aġenzija tal-Pagamenti, it-tariffa tar-reġistru għandha tkun €23.29.

### 1.2 TARIFFA GĦAL TRASFERIMENT TA' PROCEDIMENTI MILL-QORTI JEW TRIBUNALI OĦRA GĦALL-ARBITRAĠĠ:

€116.47 meta jiġi ppreżentat l-inkartament bil-kopji tad-dokumenti kollha rilevanti.

### 1.3 TARIFFI GĦAS-SERVIZZI TAČ-ĊENTRU DWAR L-ARBITRAĠĠ TA' MALTA

l-Ċentru jipprovdi servizzi amministrattivi għall-proċeduri ta' arbitraġġ. It-tariffi tač-Ċentru huma dawn li ġejjin:

#### **Servizz**

#### **Spejjeż**

Servizz Segretarjali

€8.15 kull siegħa jew parti minnha

Traskrizzjoni tax-xieħda

€4.66 kull paġna

Cassettes għar-reġistrazzjoni

ta' xieħda verbali

€2.33 kull cassette

Fotokopji

23c kull paġna

Awtentikazzjoni ta' Kopji

tal-Original

47c kull paġna

Spejjeż ta' posta

għad-distribuzzjoni tat-talba,

risposta, ordnijiet,

deċiżjonijiet, eċċ.

Skond in-nefqa

Użu tal-kmamar tač-Ċentru

dwar l-Arbitraġġ ta' Malta

€11.65 kull siegħa jew parti minnha,

€13.98 kull siegħa jew parti minnha wara

l-ħinijiet ta' l-uffiċċju

Servizzi ta' *Catering*

Skond in-nefqa

Telekomunikazzjonijiet

Skond in-nefqa

Taħrika ta' xhud

Skond it-tariffa tal-qorti

Servizz ta' traduzzjoni

Skond in-nefqa

Tariffa amministrattiva għal depożiti,	1% tad-depożitu totali jew € 23.29 skond liema waħda hi l-ogħla
Notifika ta' dokumenti u atti oħra [Regola 20] (eskluż l-Avviżta' l-Arbitraġġ)	€23.29 kull dokument notifikat
Notifika ta' dokumenti u atti oħra b'mezzi elettronici	€4.66 kull dokument notifikat

#### 1.4 REĠISTRAZZJONI TA' DEĊIŻJONIJIET MAĦRUĠA SKOND L-ARTIKOLI 46(4) U (5) TA' L-ATT - DEĊIŻJONIJIET B'KUNSENS

50% tat-tariffa skond kif provdut fil-paragrafu 1.1.1.A ta' dan l-Appendiċi b'tariffa minima ta' €116.47.

#### 1.5 REĠISTRAZZJONI TA' DEĊIŻJONIJIET TA' ARBITRAĠĠ BARRANIN

It-tariffa għar-reġistrazzjoni ta' deċiżjonijiet ta' arbitraġġ barranin għandha tkun ekwivalenti għal dik pagabbli għall-istess proċedimenti quddiem il-qrati għall-istess għan bla ħsara għat-tariffa minima ta' €116.47.

#### 1.6 TARIFFI TA' ARBITRAĠĠI INTERNAZZJONALI

Dan id-dritt li ma jingħatax lura jithallas kollu mill-parti li tippreżenta l-każ liċ-Ċentru għas-servizzi provduti skond l-Att dwar l-Arbitraġġ meta talba, kontro-talba jew talba addizzjonali tiġi ppreżentata, kif provdut fit-tariffa li ġejja:

<u>Ammont tat-Talba f'Dollari Amerikani</u>	<u>Tariffa f'Dollari Amerikani</u>
sa \$10,000	\$500
'il fuq minn \$10,000 sa \$50,000	\$750
'il fuq minn \$50,000 sa \$100,000	\$1,250
'il fuq minn \$100,000 sa \$250,000	\$2,000
'il fuq minn \$250,000 sa \$500,000	\$3,000
'il fuq minn \$500,000 sa \$1,000,000	\$4,000
'il fuq minn \$1,000,000 sa \$5,000,000	\$6,000
'il fuq minn \$5,000,000	Negożjabbli

(a) Meta talba, kontro-talba jew talba addizzjonali ma tkunx ta' ammont monetarju, it-tariffa applikabbli tiġi deċiża miċ-Ċentru, imma f'ebda każ ma għandha tkun anqas minn 1,250 Dollaru Amerikan. Meta jeżerċita din id-diskrezzjoni, iċ-Ċentru jista' jieħu diversi fatturi in konsiderazzjoni bħal-tul ta' ħin li l-proċeduri ta' l-arbitraġġ huma antiċipati li jieħdu u l-kumplessità tal-kwistjoni.

(b) It-tariffa minima għal kull każ li jinvolvi iktar minn arbitru wieħed hija ta' 1,500 Dollaru Amerikan.

- (c) Għal kull ġurnata ta' seduti quddiem arbitru uniku, tariffa amministrattiva ta' 150 Dollaru Amerikan għandha tithallas liċ-Ċentru minn kull parti.
- (d) Għal kull ġurnata ta' seduti quddiem tliet arbitri, tariffa amministrattiva ta' 250 Dollaru Amerikan għandha tithallas liċ-Ċentru minn kull parti.
- (e) Tariffa ta' 200 Dollaru Amerikan għandha tithallas liċ-Ċentru mill-parti li tagħmel posponiment ta' seduta quddiem arbitru uniku.
- (f) Tariffa ta' 350 Dollaru Amerikan għandha tithallas liċ-Ċentru mill-parti li tagħmel posponiment ta' seduta quddiem tribunal ta' arbitraġġ kompost minn aktar minn arbitru wieħed.
- (g) Iċ-Ċentru jista' jitlob tariffi addizzjonali minn dawk imnizzla taħt din it-Taqsima, liema tariffi għandhom jiġu decizi mill-Bord minn żmien għal żmien għall-użu tas-servizzi u tal-post taċ-Ċentru. Dawn it-tariffi għandhom jiġu ppubblikati permezz ta' nota li titwaħħal fiċ-Ċentru.
- (h) Meta ma jkunx hemm użu mis-servizzi amministrattivi taċ-Ċentru flief biex tiġi registrata d-decizjoni ta' arbitraġġ internazzjonali, it-tariffa għandha tkun 50% tat-tariffa indikata fit-tabella ta' hawn qabel.

## 1.7 TARIFFI OĦRA

1.7.1 Registrazzjoni ta' Decizjoni Addizzjonali - €34.94

1.7.2 Registrazzjoni ta' Decizjoni Parzjali - €23.29

1.7.3 Konferma tad-Dokumenti bil-Ġurament - €23.29 kull dokument

## Taqsima II - Dritt tal-Arbitri

1. Id-dritt tal-arbitri jista' jiġi miftiehem bejn it-tribunal tal-arbitraġġ u l-partijiet, iżda fin-nuqqas ta' dan il-ftehim, id-dritt applikabbli għandu jkun skond it-tabella li ġejja.

<u>Ammont tat-talba f'euro</u>	<u>Dritt tal-Arbitri f'euro</u>
0 sa €1,164.69	€116.47
'il fuq minn €1,164.69 sa €3,494.06	€279.52
'il fuq minn €3,494.06 sa €11,646.87	€419.29
'il fuq minn €11,646.87 sa €23,293.73	€698.81
'il fuq minn €23,293.73 sa €46,587.47	€1,048.22
'il fuq minn €46,587.47 sa €116,468.67	€1,863.50
'il fuq minn €116,468.67 sa €232,937.34	€2,911.72
'il fuq minn €232,937.34 sa €582,343.35	€4,658.75
'il fuq minn €582,343.35 sa €1,164,686.70	€8,152.81
'il fuq minn €1,164,686.70 sa €2,329,373.40	€11,646.87
'il fuq minn €2,329,373.40	€11,646.87 + 0.3% ta' dak l-ammont 'il fuq minn €2,329,373.40

2. Sakemm ma jkunx hemm ftehim fuq id-dritt tal-arbitri bejn it-tribunal tal-arbitraġġ u l-partijiet, fil-każ ta' arbitraġġi bi proċeduri fil-qosor, id-dritt għandu jkun €128.12, iżda t-tribunal tal-arbitraġġ huwa intitolat għal tariffa addizzjonali ta' €23.29 fis-siegħa għal kull seduta li ssir wara l-ewwel waħda u li tiegħu aktar minn sagħtejn.
3. Fil-każ ta' arbitraġġi mandatorji preżentati fi jew wara l-bidu fis-seħħ ta' dawn ir-regoli<sup>1</sup>, id-dritt tat-tribunal tal-arbitraġġ huwa ta' mitejn, sebgħa u tletin euro u disgħa u għoxrin ċenteżmu (€237.29):

Iżda fil-każ ta' tilwimiet dwar it-traffiku ta' vetturi bil-mutur fejn il-valur tat-tilwima ma jkunx jeċċedi l-elf, mija u erbgħa u sittin euro u disgħa u disgħin ċenteżmu (€1,164.99) u fil-każ ta' tilwimiet dwar l-Aġenzija tal-Pagamenti, id-dritt tat-tribunal tal-arbitraġġ huwa ta' mija u tmintax-il euro u erbgħa u sittin ċenteżmu (€118.64):

Iżda wkoll li d-drittijiet ta' hawn fuq ma jinkludux it-tariffa ta' ħamsa u tletin euro (€35) għal kull seduta u t-tariffa ta' ħamsa u sebgħin euro (€75) għall-aċċessi. L-ebda tariffa ma tkun dovuta jekk ikunu miżmuma iżjed minn tlett seduti:

Iżda wkoll it-tribunal tal-arbitraġġ jista', f'ċirkostanzi speċjali, jitlob għal spejjeż supplimentari.

Id-dritt tat-tribunal tal-arbitraġġ għandu jigi mħallas proviżorjament mir-rikorrent meta jigi ppreżentat l-Avviż.

4. Id-dritt tal-arbitri hawn qabel imsemmija ma jinkludix taxxa fuq il-valur miżjud.

---

<sup>1</sup> Ir-referenza hi għall-Avviż Legali 57 tal-2015 (kif emendat bl-Avviż Legali 152 tal-2015) li gie fis-seħħ fl-1 ta' Mejju, 2015.

## Taqsimat III - Rappreżentanza u Assistenza

Dawn l-ammonti huma meħudin mit-tariffa applikabbli għall-avukati skond l-Avviż Legali 142 ta' l-2000.

<b><u>Valur tat-Talba f'euro</u></b>	<b><u>Dritt f'euro</u></b>
€2,329.37	€151.41
€3,494.06	€186.35
€4,658.75	€221.29
€5,823.43	€256.23
€6,988.12	€291.17
€11,646.87	€430.93
€18,634.99	€640.58
€23,293.73	€780.34
€46,587.47	€1,013.28
€69,881.20	€1,246.21
€93,174.94	€1,712.09
€232,937.34	€2,876.78
€2,329,373.40	€23,841.14

1. Dritt ta' rappreżentanza jew assistenza jista' jiġi miftiehem bejn ir-rappreżentant jew l-assistent u l-klijent u fin-nuqqas ta' dan il-ftehim, id-dritt applikabbli jkun skond it-tabella ta' hawn qabel.
2. Fil-każ ta' arbitraġġi bi proċeduri fil-qosor, id-dritt ta' rappreżentanza jew assistenza li l-parti li tiffilja l-arbitraġġ tista' tiġi mitluba li tħallas ma għandux jeċċedi €116.47, ukoll f'każ illi jkun hemm ftehim bejn ir-rappreżentant jew l-assistent u l-klijent.

Iżda jekk fl-opinjoni tat-tribunal tal-arbitraġġ kif imniżżel fid-deċiżjoni, jeżistu ċirkostanzi speċjali li jistħoqqilhom dritt ogħla, it-tribunal tal-arbitraġġ jista' jeċċedi din is-somma meta jitlob lill-parti li tkun tilfet l-arbitraġġ biex tħallas l-ispejjeż.

3. Id-drittijiet ta' rappreżentanza u assistenza hawn qabel imsemmija ma jinkludux taxxa fuq il-valur miżjud.